

27 ta' Novembru, 1954.

Imballet :

Chev. Onor. Dr. W. Harding, B.Litt., LL.D.

Filippo Balzan *versus* Carmelo Sultana

**Lokazzjoni — Tiswijet fil-Fond Mikri — "Skylight" —
"Jus Superveniens" — Spejjeż Gudizzjarji.**

Jekk il-lokatur jigi azzjonat b'isem isewwi "skylight" li hemm fil-fond mikri, u jiddeponi li huwa mhux obligat jagħmel dik it-tiswija għax il skylight huwa kontra s-Sanità, u fil-kors tal-kawża jigi

kundannat b'is inehhi dak li skylight b'sentenza tal-Qorti Kriminali fuq istanza ta' l-Autorità Sanitarja, l-eċċezzjoni tiegħu għandha tiġi milqugħa mhux għax inhalog xi "jus superveniens" bis-sentenza kundannatorja, imma għax l-istat illegali ta' li skylight kien għa' jeżisti meta nġhatat l-eċċezzjoni tiegħu. Għax ladarba dak l-istat illegali kien jeżisti "ad initio", is-sentenza kundannatorja sussegwenti ma huqot ebda "jus superveniens".

U lanqas għandu tort dak il-lokatur jekk kien huwa stess li oħriga b'is jiġi mħarrek f'sedi kriminali b'is inehhi dak li skylight; għalhekk kien interess tiegħu u dritt tiegħu li jiġb fis-sede ċivili prova konvinċenti li l-eċċezzjoni tiegħu, fis-sens illi li skylight huwa kontra l-liġi, hi sostenibbli.

U għaldaqstant dak il-lokatur ma għandux jiġi akkallat bl-ispejjeż tal-gudizzju, malgrado li l-eċċezzjoni tiegħu tiġi akkollta; u dan avolja huwa jkun ta' eċċezzjonijiet oħra li ma jirriżultawx sostnuti; għax l-eċċezzjoni ta' l-illegalità ta' li skylight tipperimi l-azzjoni ta' l-inkwilin, u għalhekk ma hemmx lok li jiġu deċiżi dawn l-eċċezzjonijiet l-oħra. Salvo li l-Qorti takkorda temperament fil-kap ta' l-ispejjeż jekk jikkonkorru xi ċirkustanzi li setgħu jdurew lill-inkwilin jagħmel il-kawża.

Il-Qorti, — Rat id-domanda ta' l-attur quddiem il-Qorti Ċivili tal-Maġistrati ta' Malta, b'is il-konvenut jiġi kundannat jagħmel it-tiswijiet meħtieġa fil-fond numru 63, Zabbar Road, Pawla, u in difett jagħmel it-tiswijiet l-attur għaspejjeż tal-konvenut;

Rat l-eċċezzjoni tal-konvenut, li eċċepixxa li t-tiswijiet meħtieġa mill-attur hi skylight ma jistax jagħmilhom, għax dan li skylight għie għalhekk kontra s-Sanitá; u rifeva wkoll li dan li skylight għie magħmul mill-inkwilin preċedeni għall-attur;

Rat is-sentenza ta' dik il-Qorti tat-22 ta' Awissu 1954, li biha laqgħet l-ewwel eċċezzjoni tal-konvenut minhabba l-"jus superveniens", u rrespingiet it-tieni eċċezzjoni tiegħu; u eħadet it-talba ta' l-attur, u ordnat li l-ispejjeż in vista ta' ċirkustanzi speċjali tal-każ, jiġbhallu kollha mill-konvenut; wara li kkunsidrat;

Illi, wara li għiet preżentata r-relazzjoni peritali bil-konkluzjonijiet tagħha favur id-domanda ta' l-attur, il-konvenut, fl-4 ta' Awissu 1954, għie kundannat mill-Qorti Kriminali tal-

Magistrati biex fi żmien xahar inehhi s-saqaf tal-ħgieg mill-bitħa in kwistjoni, taħt penali ta' żewg xelini u nofs kuljum f'każ ta' nuqqas, peress li fil-fehma ta' l-Awtorità Sanitarja l-ħgieg ma jhallix dawl biżżejjed fi-bitħa u ċirkolazzjoni ta' arja libera. Din il-kundanna saret fuq l-ammissjoni ta' l-imputat, jigi fieri l-konvenut. Għalhekk, fi-ċirkustanzi attwali, l-ewwel eċċezzjoni tal-konvenut tidher bażata;

Ili l-konvenut eċċepixxa wkoll li hu ma għandux isewwi, għax il-ħgieg kien għamtu l-inkwilin ta' qabel l-attur. Apparti dak li qal il-perit legali, li dan ma rriżultax eżatt, ladarba l-ħgieg kien hemm meta dabal l-attur fil-fond, l-attur di fronte tal-konvenut għandu d-drit: jeżiġi li l-ħgieg jisewwa; għax huwa obligu tas-sid li fil-perijodu tal-lokazzjoni jzomm il-fond fi stat tajjeb. Difatti, missier il-konvenut kien irrikonoxxa dan l-obligu, meta hu sewwa xi darbtejn il-ħgieg in kwistjoni; u l-konvenut stess, appartu l-obligu impost mill-liġi, assumu obligazzjoni kontrattwali li jsewwi ftit qabel ma giet preżentata l-ċitazzjoni ta' l-attur. Per konsegwenza, it-tieni eċċezzjoni mhix fondata;

Rigward il-kap ta' l-ispejjeż, għandu jiġi osservat li l-konklużjonijiet peritali huma ġusti, u l-attur kien ġustifikat jippreżenta l-ċitazzjoni sottoeżami. Huwa biss minhabba l-"jus superveniens" li l-ewwel eċċezzjoni tal-konvenut għandha tiġi akkolta. Meta hu ta l-eċċezzjoni tiegħu, mhux talli ma kienx hemm ordni ta' l-Awtorità Sanitarja biex il-ħgieg jitneħħa, iżda din l-Awtorità kienet ivviżat il-fond, li huwa forn, f'diversi okkażjonijiet, u qatt ma sabet xejn oġġezzjonabili. Di pju, il-konvenut stess, kif intqal, ipprometta li jsewwi qabel il-kawża. Kien il-konvenut li kiteb u nsista ma' l-Awtorità Sanitarja biex din tkompli halli jitneħħa l-ħgieg, kif difatti sar meta din il-kawża kienet waslet għad-definizzjoni finali tagħha. Jekk il-konvenut kien jaf li t-tamboċċ kien kontra l-liġi, kien imissu iku li neħħih, wisq qabel ma nqalgħet il-kwistjoni tat-tiswijiet li tat lok għall-kawża preżenti, u b'hekk kienet tiġi evitata kull sentenza ġudizzjarja bejn il-pattijiet kontendenti; u lanqas ma kien imissu jippro-

metti lill-attur li jagħmillu t-tiswijiet, u in segwitu, meta ssir il-kawża biex hu jadempixxi din l-obbligazzjoni tiegħu, jinġenja l-mezz biex jiżloq minn din l-obbligazzjoni wara li jkunu saru l-ispejjeż kollha, kompriżi dawk tal-perit legali u ras-seduti li saru quddiemu ;

Rat iċ-ċittazzjoni li biha l-konvenut appella, u talab li s-sentenza fuq imsemmija tiġi riformata, fis-sens li tiġi konfermata fil-meritu, iżda tiġi revokata fil-kap ta' l-ispejjeż, billi jiġi deċiż, minflok, li l-ispejjeż ibatihom kollha l-attur appellat ;

Omissis ;

Ikkunsidra ;

Il-Qorti ta' L-ewwel istanza ikkarikat l-ispejjeż kollha fuq il-konvenut appellat, non ostanti li l-eċċezzjoni tiegħu prinċipali, li pperimiet "a planta pedis" id-domanda, ġiet mil-qugħa : għax, fil-fehma tagħha, l-eċċezzjoni tal-konvenut ġiet akkolta minhabba l-"jus superveniens", ċjoè minhabba l-fatt li wara l-preżentata tar-relazzjoni l-Qorti Kriminali tal-Maġistrati (ara kopja tas-sentenza fol. 35) ordnat li jitneħħa li skylight in kwistjoni ;

Issa, hu ovvju li l-Ewwel Qorti kkonfondiet żewġ fatti distinti. Mentri, infatti, hu eżatt li s-sentenza tal-Qorti Kriminali tal-Maġistrati nġhatat wara li ġiet esperita l-kawża odjerna, u wara li l-konvenut kien issollewa l-eċċezzjoni tiegħu, però l-ista' illegali ta' li skylight, li kien il-bażi ta' l-eċċezzjoni tal-konvenut, kien jeżisti fil-mument ta' l-intavolament tal-kawża. Vwoldiri, meta l-konvenut ta l-eċċezzjoni, kien diġà veru dak il-mument stess li li skylight kien kontra l-liġi ;

Lanqas jista' wiehed jagħti tort lill-konvenut, kif deher li għanlet l-Ewwel Qorti, għaliex kien hu stess li bbriga biex issir kontra tiegħu ċittazzjoni fis-sedi kriminali. Infatti, kien fil-interess tiegħu, u deitt tiegħu, li hu jgħib prova konvinċenti ta' dak li kien qiegħed isostni, ċjoè li li skylight kien kontra l-liġi ;

Lanqas jista' jingħad li kien dubbjuż jekk li skylight kienx kontra l-liġi ; għax, apparti li, jekk il-Qorti tal-Maġistrati ordnat li jitneħħa, wiehed għandu jittieni li li skylight

kien mhux konformi għal-liġi, hemm ukoll li s-sustanza preponderanti tax-xbiediet miġbura quddiem il-perit hi fis-sens li birha ma għandhiex tissaqqaf, partikolarment meta jkun hemm "lavatory"; u dan, del resto, hu haġa notorja;

Għalhekk, l-istat illegali ta' li skylight (bażi ta' l-eċċezzjoni) ma kienx affattu "jus superveniens"; għaliex li skylight kienet "ab initio" illegali, u ma saretx illegali "pendente lite". Hemm każijiet fejn ikun veru "jus superveniens"; u eżempju jista' jillustra d-differenza. Hekk, "exempli gratia", jekk l-attur jippretendi ġust ta' passaggġ fuq l-għalqa tal-konvenut, u dan jagħti l-eċċezzjoni li mhux l-għalqa ta' l-attur għandha dak il-ġust, imma għalqa oħra ta' haddiehor; suppost l-attur "pendente lite" jixtri din l-għalqa l-oħra ta' hadd iehor, u b'hekk jakkwista fil-mori tal-kawża l-ġust li, fil-waqt li għamilha, ma kellux, dan hu veru fatt sopravvenut li jehles lill-konvenut eċċipjent mill-ispejjeż, għax l-eċċezzjoni tiegħu kienet tajba, u iċ-ċitazzjoni kienet infondata, qabel il-fatt ġdid sopravvenut. Imma hawn li skylight kienet ġa kontra l-liġi meta l-attur appellat għamel iċ-ċitazzjoni u meta l-konvenut ta l-eċċezzjoni;

Lanqas jista' jingħad li l-konvenut għandu jbati l-ispejjeż għax hu hareġ b'din il-kontestazzjoni ta' l-illegalità ta' li skylight tardivament wara x-xogħol tal-perizja. Il-verità, anzi, hija li quddiem l-Ewwel Qorti, fl-ewwel seduta tal-kontestazzjoni, u qabel il-perizja, il-konvenut minnufih ta dik l-eċċezzjoni (ara verbal fol. 10); imbagħad il-Qorti għaddiet għan-nomina ta' perit legali, u għal darb'oħra, quddiem il-perit,ropriju fl-inizju tal-perizja, fl-aċċess li sar bhala bidu tax-xogħol tal-perit, il-konvenut reġa' qajjem l-istess eċċezzjoni, li ġiet verbalizzata mill-perit fol. 17. Kien ikun divers il-każ kieku l-konvenut jissolleva din l-eċċezzjoni wara l-perizja, jew fit-tarf tal-perizja;

Lanqas hi ta' siwi l-konsiderazzjoni li l-perit legali kkonkluda kontra l-eċċezzjoni tal-konvenut appellant dwar li skylight. Apparti x'kienet tkun il-konklużjoni tiegħu kieku kellu quddiemu dak il-hin is-sentenza kundannatriċi li ughatat

wara, hu fatt li t-teknici li ddeponew quddiem il-perit qalu li btehi ma ghandhomx jissaqqu (ara xhieda Dr. Morana fol. 19, u xhieda Cordina Deidun fol. 19 tergo), u ghalhekk kien il-kaz, se maj, ta' indagini aktar ezawrjenti dwar dan il-pont mill-perit legali, jew ta' nomina ta' perit tekniku; ghalhekk kien hemm ga biżżejjed biex jikkonkludi xort'ohra. Fatt hu li sentenza sussegwenti tal-Qorti Kriminali kkontradicit il-konkluzjoni tal-perit, u wriet bic-car li l-Awtorità Sanitarja kienet tiritjeni li skylight kontra l-liġi, għax altrimenti ma kienetx tipproċedi;

Lanqas jista' jittiehed argument ta' akkollament ta' spejjeż fuq il-konvenut għax hu, minbarra l-eċċezzjoni prinċipali, ta anki eċċezzjoni oħra; għaliex mhux il-kaz li l-Qorti tvarja l-incidenza normali tal-kap ta' l-ispejjeż, li ejoè jhallashom is-sokkombent, semplicement għaliex min ikun rebah fuq eċċezzjoni prinċipali u assorbenti jkun ta eċċezzjonijiet oħra in subordinate; u l-Ewwel Qorti, ga ladarba sabet, kif sabet, fondaġa l-ewwel eċċezzjoni, u la darba din l-eċċezzjoni kienet tipperimi d-domanda, ma kellhiex għalsejn tippronunzja ruhha fuq l-eċċezzjoni l-oħra; u ebda konsegwenza ma ghandu jsofri l-appellant minn dik il-pronunzja superflua;

Hemm però ċirkustanza waħda li tinklina lil din il-Qorti li timmitiġa l-incidenza normali ta' l-ispejjeż, ie-ċirkustanza, ejoè, li l-konvenut appellant kien wiegħed lill-attur li jsewwi l-nsara ta' li skylight, u li, kif ammetta l-is-sess konvenut fix-xhieda tiegħu fol. 22, hu qatt ma kien qal qabel il-kawża, lill-attur appellat jew lill-avukat tiegħu Dr. Cassar Galea, li x-xogħol ma setax isir minhabba s-Sanità, u għalhekk l-attur seta' jiġi indott jagħmel il-kawża. Izda t-temperament għandu jkun moderat ferm, għax qabel il-perizja l-konvenut ta l-eċċezzjoni prinċipali tiegħu, u kien faċili allura għall-attur li jivverifika malajr il-fondatezza ta' din il-kontestazzjoni assorbenti tal-konvenut u li jirregola ruhu billi jevita l-prosekuzzjoni ulterjuri tal-kawża u l-perizja. Infatti mhux diffiċili li wiegħed jinduna li biha msaqqa, speċjalment jekk hemm "lavatory", ma hix skond is-Sanità. Tutt'al pju dik il-promessa tal-konvenut qabel il-kawża, u r-retiċenza tiegħu dwar l-illegalità ta' li skylight, setgħet żvijat lill-

attur silli jagħmel il-kawża, imma mhux silli jkompli għaddej 'il quddiem malli l-konvenut irradika fi-ewwel seduta quddiem il-Qorti, u qabel il-perizja, il-kontestazzjoni tiegħu;

Għalhekk tiddeżidi;

Billi tilqa' l-appell tal-konvenut kif limitat għall-kap ta' l-ispejjeż, u tirriforma s-sentenza appellata f'dak il-kap; u, kwanu għal dan il-kap ta' l-ispejjeż, tipprova f'dan il-mod: l-ispejjeż ta' l-appell jithallsu interament mill-attur appellat; kwanu għall-ispejjeż tal-prima istanza, dawn jibqgħu bla-taxxa; b'dan, però, li l-ispejjeż kollha tal-perizja u dawk inerenti magħha jithallsu mill-attur sikkombent.
